

ACIM PI ATELA

KITE ME TIC KEDE KWAN IBAIBULI ATYE ICOC MAN.

Kwan me Baibul man mio otela gi tic ame nyango yot me nyuti ilwak jo ame gin ocoko karacel (gurup) kun dang oleo gini atut tyeng Jiri. Kwan magi pien yot kede dang donyo atut, cukoro cuny jo ame tye ite mwaka apapat kede ite rwom me iyee apapat me tato tyeng jiri pi ngat acel acel apire kene onyo jo moro anak ame ocokere gini.

Kwan ni obedo acim me nino inino pi jo akwano me tyeko apir gi kun otio kede tyeng jiri ame mio iyubere pi cokere okwan kede le-leo tam icabit abino anyim.

Okwan gin kwano tyeng jiri ame omio gi pi nino nono, myero ileg me wek iniang, kede ite tyeko gamo apeny me nino inino, Cuny Acil yabo atut agony kede te miyo ni-yabo ame tye ityeng jiri nono. Jo akwan pwonyere me bedo akom gi mit ikwano lok Obanga, Yin apiri inwongo jami anyen kede iketo itic ateni atye ikop Obanga ame roco kwo adano kede yore ayot me kwano Baibul ame oryeo-gi piny kani;

- **Neno ngo atye atimere ityeng Jiri**
Tyeng Jiri kobo ni ngo?
Ngo ce obedo kop apiretek ikom tyeng jiri man?
- **Gonyo tyeng jiri man**
Tyeng Jiri man gonyo ngo?
Kop mene apiretek, kede ateni atye iye?
- **Keto Itic**
Kit ango ame Cuny Acil tye atela kede me miyo tyeng jiri man tic ikwo na?

Yore me Cako Kwan me Baibuli

Wan oyee ni Obanga mito tic kedi kit ame itye kede no, kan ame ibedo iye, ika tici, kede kubere ni kede jo me kelo adwogi aber pi kwoo aperakino. Otye kede yore adek me cako:

1. LEGI

... ducu cakere kede lego kede wat aber

LEGO

- Kwaa pi awoti ame bino konyi me coko Jo ikwan me Baibul
- Leg karacel ikare ducu. Peny Obanga pi yika mere kede yoo ame myero ilub.
- Leg ka itye iwot iyi adwoli. Kwa gum kede gwok aya ibot Obanga.

- Leg pi jo kun ilwongo dano kede inyinge. Kwa Obanga pi aride me rwate, kede ryeko me gwoko jo, kede ite tic pirgi. Bedo kede cuny ame paro pi jo, cuny oyabere aler kede cuny ame gero wat aber.
- Kwaa pirgi wek gin obed kede miti adwong ikom kwan me Baibul.

MAKO WAT

- Rwatte kede jo ame bedo kano, jo atio, onyo jo ame ibedo ked-gi. Bed ngat ame mako awot kede jo kede dang dano ame cukoro cuny jo.
- Cak leyo lok kedgi; peny apenyogo abeco kede ite bedo ngat ame ngeo winyo kede ngeyo dok iyi apeny aber.
- Jal cawa me bedo ked-gi, cawa me Cai, onyo cawa me cem.
- Nen Ginoro wek mar, mii kede te tic pire.

2. KOBERE

... *nwong jo ame tye kede miti*

BED KEDE YIKA ME COKERE

- Yer nino dwe, cawa kede kabedo.
- Co nying jo ame imito ni bin.
- Leg kede dang ite lwongo gi
- Yik gin amata moro bed tye ka iromo nwongo.
- Co apeny mogo ame bino konyo ileyo lok onyo myeka, “bed kede ingec” ikom jami ame atiye igure ni nono.

YORE ME TELO COKERE

- Yik Cai kede gi amato ka mite ni myero imi.
- Jol jo, eka ite nyute bot gi eka dang ite dang miyo jo ngeye (Tii kede apeny onyo gi atia moro keken), mi gi kare me gin ona gini kun onyuto yomcuny gi iyi akina-gi ken-gi.
- Ka dong itunu iyi agiki me cawa, kob ginoro bala man. “*Wan dong obedo wuno karacel itwon cawa amwonya meicel. Mite na tye me miyo kabedo man bedo kan aber kede me bedo a jo ame apwonyere iBaibuli ame paro pi dano, kede me bedo jo ame tye aniango ngo ame kop Obanga kobo kede adang ngeo kite me tic kede ikwo gi acel acel. Ojoni, mia wuno ange ka ce onyo itye wuno kede miti iye.*”

3. TELI

... *aco dong cak oko.*

- Kwany iwii yamo eka ite goyo ipapara, kite me Kwan pi dano acel acel .
- Yer tyeng Jiri acel ikin boc Angwen me tyeng jiri ame tye omio akwako kite me kwano.
- Jo ame akwano myero bedo kede buk coc me coyo agam me apeny ame tye pi nino moro no.

Kite me Telo Dul Jo me Kwan me Baibul

Cak kede lego acek

- Kwan ododo ame tye iyi acaki me WINY ame tye piny kano, tito iyore yore wi pen kop me kwan man.
- Nwong dano ame ajale me kwano tyeng Jiri.
- Tel leyo tam kun ilubo apeny ame tye iyi acim pi nino ducu.
- Pe imi lworu maki iling ajo iti ame tye atimere ka ikuro agam. Gin apiretek obedo leyo tam, ento pe tye me miyo atela miyo agam me apeny ducu.

Me leyo tam cobere aber, mito bedo poyo wi dul okwan ikom jami mogo apir-gi tek ame cimi gin me aluba.

- Lok idwon alongo ame jo ducu twero winyo
- Bed acek ka imio agam, pe idur lok apol apola.
- Neni leyo tam tye ocung ikom Kricito kede dang ocung ikom Baibuli.
- Cung atir ikom gin ame itimo kun igwokere ikom gin ame rucu wi jo.

Mok bot okwan ni Cuny Acil bino tero Kopere, peko angkat acel acel ikwo mere, ka gin otye owoto wot me cuny, kede dang en bino pwoonyo ngat acel acel gin amyero en nge eka ote tic kede ikwo gi.

- Ka ituno iyi agiki me kwan pi nino nono, mi tyeng Jiri pi Cabit abino.
- Cukoro cuny omema (Okwan) me jolo jo okene ikwan man icawa moro kiken. Man mio nen ni jo ducu ojolo kede dang obedo jo aparo pi lwak.
- Ceg kede lego acek.

Apeny mogo ame otwero medo me miyo kwani bedo aber:

- Ngo okene ce ame Obanga opwoonyi kede?
- Itwero kobo alac alac ikom adoki nie?
- Tye ginoro ocele ame dano moro twero medo iyi agami?
- Ngo ame ogudi tutwal ityeng Jiri man?

Ayab Wilok

Winyo Baibul obedo kwan me Baibuli ame teli me nyuti tyeng jiri apol kun yin inyang ni Obanga loko kedi iwat acok tutwal. Coo kede Mon me Cik Acon kede Cik Anyen mio apor aber odoco ikite me winyo kede lubo atikatika abongo gale, leyo kop, onyo akalakala.”

Poyo dwon ame Redio loko kede ka omoko. Man nyuto ni bal nwongo tye ikubere te balo kero adano ame tye awinyo gin ame radio tye akobo. Ka imino redio eka ite yiko cuto cuto dwon Redio cako winyere acil . Awiny Redio cako winyo wer, kop me tuko apapat atye, onyo amut.

Baibul otwero poro kede Redio ame Obanga loko kede jo. Yika me Winyo konyi me ya oko igin ame iwinyo ikare ducu me kwo ni eka ite ya oko ikan ame imoko iye eka it lokere me winyo dwon Obanga. Cakere iyi Agege tuno iyi Anyut Alakana, tye kan aler ni mite Obanga pi otino mere obedo me winyo dwone eka ote lubo kede miti ducu kun otimo ducu ibedo awiny abongo gale,leyo tam onyo akalakala.

Jami adek acako akwongo yika me Kwan me Winyo Baibul iyo ame tero ikwano buke Yocwa, 1 Lakana, kede Epeco. Kwan me angwen ngio iwie wie tyeng mogo cakere iyi Agege, Yaa, Ongolkop, kede 1 Samiri. Kun itio kede Winyo.

- Winy dwon Obanga ibeo icoc-cere (Lakana 10:27)
- Winy ibeo imungu mere (1 Camiri 3:10)
- Bed awiny eka ite lubu coc Obanga eka te tuguro yin (Yakobo 1:22-25)
-

Kakono mite ni me winyo dwon Obanga rwate kede miti Obanga ni owinye? Kakono miti ni me lube orwate kede miti mere me miyo gum? Wot anyim . Ter Radio kun idio eka ite winyo.

